

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘంట్టాంబరధరం విఘ్నం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, ద్వావింశత్యధికశతతమాధ్యాయాస్తర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-122 ద్వావింశత్యధికశతతమో2ధ్యాయ: సమ్భవపర్వ
యుధిష్ఠిరభీమసేనార్జునానాం పర్యాయేణ జన్మవృత్తాంతః

సర్వేషాం బలినాం శ్రేష్ఠో జాతో2యమితి భారత ।
ఇదమత్యద్భుతం చాసీజ్ఞాతమాత్రే వృకోదరే ॥ 122-15 ॥

యదజ్ఞాత్ పతితో మాతుః శిలాం గాత్రైవ్యచూర్ణయత్ ।
కున్తీ వ్యాఘ్రభయోద్విగ్నా సహసోత్పతితా కిల ॥ 122-16 ॥

నాన్వబుధ్యత సంసుప్తముత్సజ్ఞే స్వే వృకోదరమ్ ।
తతః స వజ్రసజ్ఞాతః కుమారో న్యపతద్గిరౌ ॥ 122-17 ॥

పపాత తేన శతధా శిలా గాత్రైర్విచూర్ణితా ।
తాం శిలాం చూర్ణితాం దృష్ట్వా పాణ్డుర్విస్మయమాగతః ॥ 122-18 ॥

యస్మిన్నహని భీమస్తు జజ్ఞే భరతసత్తమ ।
దుర్యోధనో2పి తత్రైవ ప్రజజ్ఞే వసుధాధిప ॥ 122-19 ॥

జాతే వృకోదరే పాణ్డురిదం భూయో2న్వచిన్తయత్ ।
కథం ను మే వరః పుత్రో లోకశ్రేష్ఠో భవేదితి ॥ 122-20 ॥

దైవే పురుషకారే చ లోకో2యం సప్రుతిష్ఠితః ।
తత్ర దైవం తు విధినా కాలయుక్తేన లభ్యతే ॥ 122-21 ॥

ఇన్ద్రో హి రాజా దేవానాం ప్రధాన ఇతి నః శ్రుతమ్ ।
అప్రమేయబలోత్సాహో వీర్యవానమితద్యుతిః ॥ 122-22 ॥

తం తోషయిత్వా తపసా పుత్రం లప్స్యే మహాబలమ్ ।
యం దాస్యతి స మే పుత్రం స వరీయాన్ భవిష్యతి ॥ 122-23 ॥

అమానుషాన్మానుషాంశ్చ సజ్ఞామే స హనిష్యతి ।
కర్మణా మనసా వాచా తస్మాత్తస్మై మహత్తపః ॥ 122-24 ॥

తతః పాణ్డుర్మహారాజో మన్త్రయిత్వా మహర్షిభిః ।
దిదేశ కున్త్యాః కౌరవ్యో వ్రతం సాంవత్సరం శుభమ్ ॥ 122-25 ॥

ఆత్మనా చ మహాబాహురేకపాదస్థితో2భవత్ ।

ఉగ్రం స తప ఆస్థాయ పరమేణ సమాధినా ॥

॥ 122-26 ॥

ఆరిరాధయిషుర్దేవం త్రిదశానాం తమీశ్వరమ్ ।

సూర్యేణ సహ ధర్మాత్మా పర్యతప్యత భారత ।

తం తు కాలేన మహతా వాసవః ప్రత్యపద్యత ॥

॥ 122-27 ॥

శుక్ర ఉవాచ

పుత్రం తవ ప్రదాస్యామి త్రిషు లోకేషు విశ్రుతమ్ ।

బ్రాహ్మణానాం గవాం చైవ సుహృదాం చార్థసాధకమ్ ।

దుర్బుదాం శోకజననం సర్వబాన్ధవనన్దనమ్ ॥

॥ 122-28 ॥

సుతం తే2గ్ర్యం ప్రదాస్యామి సర్వామిత్రవినాశనమ్ ।

ఇత్యుక్తః కౌరవో రాజా వాసవేన మహాత్మనా ॥

॥ 122-29 ॥

ఉవాచ కున్తిం ధర్మాత్మా దేవరాజవచః స్మరన్ ।

ఉతర్కస్తవ కల్యాణి తుష్టో దేవగణేశ్వరః ॥

॥ 122-30 ॥

దాతుమిచ్ఛతి తే పుత్రం యథా సజ్కుల్పితం త్వయా ।

అతిమానుషకర్మాణం యశస్వినమరిన్దమమ్ ॥

॥ 122-31 ॥

నీతిమన్తం మహాత్మానమాదిత్యసమతేజసమ్ ।

దురాధర్షం క్రియావన్తమతీవాద్భుతదర్శనమ్ ॥

॥ 122-32 ॥

పుత్రం జనయ సుశ్రోణి ధామ క్షత్రియతేజసామ్ ।

లబ్ధః ప్రసాదో దేవేన్ద్రాత్తమాహ్వాయ శుచిస్మితే ॥

॥ 122-33 ॥

వైశమ్పాయన ఉవాచ

ఏవముక్తా తతః శక్రమాజుహోవ యశస్వినీ ।

అథాజగామ దేవేన్ద్రో జనయామాస చార్జునమ్ ॥

॥ 122-34 ॥

జాతమాత్రే కుమారే తు వాగువాచాశరీరిణీ ।

మహాగమ్భీరనిర్ఘోషా నభో నాదయతీ తదా ॥

॥ 122-35 ॥

శృణ్వతాం సర్వభూతానాం తేషాం చాశ్రమవాసినామ్ ।

కున్తిమాభాష్య విస్పృష్టమువాచేదం శుచిస్మితామ్ ॥

॥ 122-36 ॥

కార్తవీర్యసమః కున్తి శివతుల్యపరాక్రమః ।

ఏష శక్ర ఇవాజయ్యో యశస్తే ప్రథయిష్యతి ॥

॥ 122-37 ॥

అదిత్యా విష్ణునా ప్రీతిర్యథాభూదభివర్దితా ।

తథా విష్ణుసమః ప్రీతిం వర్ణయిష్యతి తే2ర్జునః ॥

॥ 122-38 ॥

ఏష మద్రాన్ వశే కృత్వా కురూంశ్చ సహ సోమకైః ।

చేదికాశికరూషాంశ్చ కురులక్ష్మీం వహిష్యతి ॥

॥ 122-39 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

१ యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

१ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

१ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

१ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥